

حالات و واقعات

محمد عمارخان ناصر

حاطرات

جناب عبدالستار غوری بھی اپنے وقت مقرر پر اللہ کے حضور میں حاضر ہو گئے۔ انا لله وانا الیه راجعون۔ اللهم لا تحرمنا اجرہ ولا تفتتنا بعدہ۔ آمین

ان سے پہلی ملاقات آج سے کوئی بائیس چوبیس برس قبل گوجرانوالہ میں، جامع مسجد شیرانوالہ باغ میں ہماری رہائش گاہ پر ہوئی۔ وہ اپنے کسی دوست کے ہمراہ والدگرامی سے ملاقات کے لیے آئے تھے۔ (میری یادداشت کے مطابق یہ ڈاکٹر سفیر اختر صاحب تھے، لیکن ایک موقع پر غوری صاحب نے تصحیح کرتے ہوئے غالباً افتخار بھٹھے صاحب کا نام لیا تھا)۔ اس زمانے میں مجھے میسیحیت اور بابل وغیرہ کے مطالعے کا نیانیا شوق، بلکہ کسی حد تک جنون تھا اور میری علمی دلچسپی کا بنیادی دائرہ یہی تھا۔ غوری صاحب اپنے ساتھ اپنا ایک ۷۰ صفحات کا مقالہ لائے تھے جو کتاب استثناء کی اس مشہور پیشین گوئی کی تشریح پر مبنی تھا جس میں کوہ فاران سے دس ہزار قدسیوں کے جلوہ گرنے کی بات ذکر کی گئی ہے۔ غوری صاحب نے میری دلچسپی کو دیکھتے ہوئے ازراہ عنایت اس کی ایک نقل مجھے بھی دی اور کہا کہ یہ بھی ناکمل اور غیر مطبوعہ ہے اور صرف مطالعے کے لیے تمحیص دے رہا ہوں۔ اسی موقع پر انہوں نے بتایا کہ انہوں نے یہودیت و میسیحیت کے مطالعہ و تحقیق سے متعلق نادر و نایاب کتب کا ذخیرہ اپنے پاس جمع کر رکھا ہے۔

اس موضوع کے حوالے سے میری شناسائی اس وقت تک زیادہ تر محمد اسلم رانا صاحب مرحم سے تھی جو پہلے ”طب وحیت“ کے نام سے ایک رسالے میں یہودیت و میسیحیت سے متعلق اپنے نتائج تحقیق شائع کیا کرتے تھے۔ بعد میں انہوں نے ”امداد اہب“ کے نام سے ایک مستقل رسالے کا ڈیکٹریشن لے لیا جس کی اشاعت کا سلسلہ ان کی وفات تک جاری رہا۔ رانا صاحب کی تحریر تحقیقی حوالہ جات سے مزین ہونے کے ساتھ ساتھ کافی حد تک مناظر انہے اسلوب میں لکھی ہوتی تھی۔ وہ وقار نو قتاً گوجرانوالہ آتے رہتے تھے اور کھوکھ کی گوجرانوالہ میں مسکی دینیاتی تعلیم کے عالمی سطح کے ادارے فیتھہ تھیوا جیکل سیمزی میں بھی مختلف حضرات سے ملاقات کے لیے جایا کرتے تھے۔ یاد پڑتا ہے کہ گوجرانوالہ کے معروف مسیحی عالم ڈاکٹر پادری کے ایل ناصراوران کے جریدہ ”کلام حق“ سے مجھے رانا صاحب نے ہی متعارف کروایا تھا اور میں غالباً ۱۹۹۰ء میں ایک مرتبہ ڈاکٹر کے ایل ناصر سے ملاقات کے لیے ان کے دفتر بھی گیا تھا۔

بہر حال غوری صاحب سے ملاقات کے بعد یہ معلوم ہوا کہ اس موضوع پر زیادہ اعلیٰ سطحی تحقیقی کام کرنے والے حضرات بھی موجود ہیں۔ تاہم اس کے بعد ان کے ساتھ ربط ضبط یا استفادہ کا کوئی خاص موقع مجھے نہیں ملا تا آنکہ ۲۰۰۳ء میں، میں نے جناب جاوید احمد غامدی کے قائم کردہ ادارے ”المورڈ“ کے ساتھ بطور رسیرچ اسکارلوبسٹیگ اختیار کر لی۔ غوری صاحب بھی اس وقت سینٹر رسیرچ اسکارلر کے طور پر المورد سے وابستہ تھے اور خاص اپنے موضوع کے دائرے میں تحقیقی کام میں صروف تھے۔ مجھے المورد کی ہفتہ وار علمی نشستوں میں شرکت کے لیے ہفتے میں ایک دو دن جانا ہوتا تھا۔ چنانچہ اگلے پانچ چھ سالوں میں غوری صاحب سے میل ملاقات، نشستوں اور گفتگوؤں کے موقع مسلسل ملتے رہے۔ ان کی نہایت قیمتی ذاتی لاہبری کا بھی کچھ حصہ المورد میں ان کے دفتر میں موجود تھا اور وقتی فتاویٰ اس کی کتابیں الٹ پلٹ کر دیکھنے کا موقع بھی مجھے میر آتا رہا۔

المورد کے ساتھ غوری صاحب کی بطور محقق و باشکنی کا ایک خوب صورت پہلو یہ تھا کہ وہ خود مسلک اہل حدیث تھے اور مولا نا اصلاحی کے اسلوب تفسیر پر ان کی ناقدان تحریریں بھی بعض جرائد میں چھپ پیکھی تھیں، لیکن یہ چیز اہل المورد کے لیے ان کے علم و فضل کی قدر وافی میں رانع نہیں ہوئی۔ ان کا شمارا دارے کے سینٹر تحقیقیں اور بزرگوں میں ہوتا تھا اور وہ کسی قسم کی انتظامی جواب دہی سے بالکل بالاتر ہو کر انپی ذاتی صواب دید پر اپنے تحقیقی کاموں کی انجام دہی میں مشغول رہتے تھے۔ المورد میں نماز باجماعت کی امامت بھی عام طور پر غوری صاحب ہی کرتے تھے اور مجھے بے شمار نمازیں ان کی اقتداء میں ادا کرنے کی سعادت حاصل ہوئی ہے۔

غوری صاحب قیام پاکستان کے موقع پر ریاست بیلالہ کے کسی علاقے سے بھرت کر کے پاکستان آئے تھے۔ وہ تقسیم کے موقع پر ہونے والی قتل و غارت کے بعض چشم دید و واقعات سنایا کرتے تھے اور اس موضوع کے حوالے سے خاصے حصے تھے۔ ۲۰۰۵ء میں بھارت سے ہمارے ایک دانش وردوست یونگر سکنڈ پاکستان آئے تو میرے ایما پر ان کے ساتھ المورد میں بھی ایک نشست کا اہتمام کیا گیا۔ غوری صاحب بھی اس میں موجود تھے۔ لاہور میں یونگر سکنڈ کی بیزبان دیپ نامی ایک خاتون تھیں جو پاک بھارت تعلقات کے حوالے سے ایک خاص نقطہ نظر رکھتی تھیں۔ مذکورہ نشست میں انھوں نے غالباً تقسیم کے حوالے سے کوئی ایسی بات کہہ دی تو میں نے دیکھا کہ غوری صاحب خاصے جذباتی ہو گئے اور کافی سخت لمحے میں ان کی تردید کرتے ہوئے اپنے تاثرات کا اظہار کیا۔ غالباً یہ واحد موقع تھا جب میں نے انھیں غصے کی حالت میں دیکھا۔ اس کے علاوہ عمومی طور پر وہ بڑے خوش گوار مود میں رہتے تھے۔

علمی و تحقیقی کتابوں کی تلاش اور پھر دوسرے اہل علم تک انھیں پہنچانا، غوری صاحب کا خاص ذوق تھا۔ اس مقصد کے لیے شہر کے کتب فروشوں، خاص طور پر پرانی کتابیں بیچنے والوں اور کتابوں کی عمدہ و معیاری فوٹو کاپی اور جلد بندی کرنے والے حضرات کے ساتھ ان کے خصوصی روابط تھے۔ الشريعہ کادمی کی لاہبری کے لیے دائرۃ معارف امریکیہ (Encyclopedia Americana) کا ایک نسبتاً پرانا نسخہ غوری صاحب ہی کی عنایت سے نہایت ارزان دامون مہیا ہوا۔ اس کے علاوہ بھی ان کی طرف سے فراہم کردہ متعدد علمی کتابوں کے مجلد عکسی نسخے میری ذاتی اور اکادمی کی

لامبیری میں محفوظ ہیں۔ وہ کتاب کی عکسی نقل اور جلد بندی ایسے خوب صورت انداز میں کرواتے تھے کہ ایک نظر دیکھنے پر یہ فیصلہ کرنا مشکل ہوتا تھا کہ یہ اصل چھپی ہوئی کتاب ہے یا اس کی عکسی نقل۔

یہودیت و مسیحیت اور بابل کا تحقیقی مطالعہ، جیسا کہ عرض کیا گیا، ان کا خاص موضوع تھا اور وہ اس کے نہایت بلند پایہ تخصص کا درجہ رکھتے تھے۔ اس حوالے سے ان کے متعدد نتاں تحقیقی مقالات اور کتابوں کی صورت میں شائع ہو چکے ہیں۔ کتاب استثناء کی پیشین گوئی پر ان کا پرانا مقابلہ معلوم نہیں کہ پاہمیل کو پہنچا اور کہیں شائع ہوا یا نہیں، لیکن وہ ناممکن حالت میں بھی خاصے کی چیز ہے۔ ”ذبح کون ہے؟“ کے موضوع پر ہمارے دینی لٹریچر میں اب تک کی آخری چیز مولانا حمید الدین فراہی علیہ الرحمہ کا رسالہ سمجھا جاتا ہے اور قرآن مجید اور تورات کے داخلی شواہد کی حد تک یقیناً اب بھی ہے، تاہم غوری صاحب نے اس بحث میں یہودی تاریخی لٹریچر سے متعلق بعض نکات کی تحقیق کے ضمن میں نمایاں علمی اضافہ کیا ہے اور ان کی تحقیق المورد کے زیر اہتمام اردو اور انگریزی، دونوں زبانوں میں شائع ہو چکی ہے۔ اس کے علاوہ کتاب زبور کے ایک پیراگراف پر میں ان کی تحقیقی کتاب بھی سامنے آپکی ہے جس میں، غوری صاحب کی تحقیق کے مطابق، نبی صلی اللہ علیہ وسلم کے اوصاف کو بیان کیا گیا ہے۔ غوری صاحب اپنی شائع ہونے والی ہرنئی تصویف بڑے اہتمام کے ساتھ مجھے عنایت فرماتے تھے اور یہ وعدہ بھی لیتے تھے کہ میں اس پر ”الشريعة“ میں تفصیلی تبصرہ کروں گا۔ افسوس ہے کہ ان کی طرف سے متعدد بار یاد دہانی کے باوجود میں اس کی یہ فرمائش پوری نہیں کر سکا۔

۲۰۰۳ء، ۲۰۰۷ء میں جب میں نے مسجد اقصیٰ کی تولیت کے حوالے سے اپنا نقطہ نظر پیش کیا تو اس پر غوری صاحب کا رد عمل خلاف توقع تھا۔ یہودیت و مسیحیت کے مطالعے سے ان کے خصوصی شغف کے تناظر میں میرا گمان بھی تھا کہ وہ بھی اس مسئلے کو ”اسلامی غیرت“ کے زاویہ نظر سے دیکھتے ہوں گے اور میرا نقطہ نظر انھیں پسند نہیں آئے گا، لیکن مجھے حیرانی ہوئی جب ایک موقع پر انھوں نے میرے نقطہ نظر سے اتفاق کیا اور کہا کہ مسلمانوں کو ہیکل سلیمانی کی تعمیر نو میں رکاوٹ ڈالنے کے بجائے اس معاملے میں یہودیوں کی مدد کرنی چاہیے۔

غوری صاحب نے مطالعہ یہودیت و مسیحیت کا یہ ذوق اپنی اگلی نسل کو بھی منتقل کیا ہے۔ ان کے فرزند برادرم ڈاکٹر احسان الرحمن غوری صاحب (اسٹنڈنٹ پروفیسر شعبہ علوم اسلامیہ، پنجاب یونیورسٹی، لاہور) کو اپنے والد محترم سے اس موضوع پر براہ راست تربیت پانے کا موقع ملا ہے اور انھوں نے اپنا ایم فل اور ڈاکٹریٹ کا تحقیقی کام بھی انھی م موضوعات سے متعلق ان کی زیر نگرانی مکمل کیا ہے۔ مجھے پوری امید ہے کہ وہ اس روایت کو نہ صرف زندہ رکھیں گے بلکہ اس میدان میں تحقیق و مطالعہ کی وسعتوں میں مزید اضافہ کریں گے۔

اللہ تعالیٰ سے دعا ہے کہ وہ ہمارے مرحوم بزرگ کی دینی خدمات کا اعلیٰ سے اعلیٰ صلحہ عطا فرمائے، ان کے درجات کو بلند سے بلند تر فرمائے اور ان کے اخلاف کو ان کے کیے ہوئے علمی و تحقیقی کام کا فیض زیادہ سے زیادہ عام کرنے کی توفیق عطا فرمائے۔ آمین